

ದಿ: 11-03-2020 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಮುಂದುವರೆದ ಮುಖ್ಯ ವಿಚಾರಣೆ : ಜೆ ಡಿ ಆರ್ ಪರ ಶ್ರೀ ಬಿ ಎನ್ ಕೆ ವಕೀಲರಿಂದ.

ನಾನು ನ್ಯಾಯಾಲಯಕ್ಕೆ ಸರ್ವೆ ನಂ: 51 ರ ಬಾಬು ಅನುಭವದಂತೆ ನಕ್ಷೆಯ ಪ್ರತಿಯನ್ನು ಹಾಜರುಪಡಿಸಿದ್ದು ಅದನ್ನು ನಿಡಿ-3 ಎಂದು ಗುರುತಿಸಲಾಯ್ತು.

ಪಾಟೀ ಸವಾಲು: ಡಿ ಹೆಚ್ ಆರ್ ಪರ ಶ್ರೀ ಎಂ ಎಲ್ ವಕೀಲರಿಂದ:-

ನಿಡಿ-1 ರಲ್ಲಿ ತೋರಿದಂತೆ ನಾವು ನಮ್ಮ ಜಮೀನಿನ ಮಣ್ಣು ಹಳ್ಳಕ್ಕೆ ಕುಸಿದು ಹೋಗದಂತೆ ಚಪ್ಪಡಿ ಕಲ್ಲುಗಳನ್ನು ಹಳ್ಳದ ದಡಕ್ಕೆ ಹಾಕಿರುತ್ತೇವೆ. ನಾನು ಸದರಿ ಚಪ್ಪಡಿ ಕಲ್ಲುಗಳನ್ನು ದಂಡೆಗೆ ಹಾಕದೇ ಹಳ್ಳಕ್ಕೆ ಅಡ್ಡಲಾಗಿ ಹಾಕಿರುತ್ತೇನೆಂದರೆ ಸರಿಯಲ್ಲ. ಸದರಿ ಕಲ್ಲುಗಳನ್ನು ಡಿಕ್ರಿಡಾರರಿಗೆ ತೊಂದರೆ ನೀಡುವ ಸಲುವಾಗಿ ಹಾಕಿರುತ್ತೇನೆಂದರೆ ಸರಿಯಲ್ಲ. ನಾನು ಹಳ್ಳಕ್ಕೆ ಹಾಕಿರುವ ಕಲ್ಲನ್ನು ತೆರವುಗೊಳಿಸಿದೆ ಎಂಬ ಬಗ್ಗೆ ನ್ಯಾಯಾಲಯಕ್ಕೆ ಬರೆದು ತಿಳಿಸಿದ್ದೀಯಾ ಎಂದರೆ ಸಾಕ್ಷಿಯು ನಾನು ಯಾವುದೇ ಕಲ್ಲನ್ನು ಅಡ್ಡಲಾಗಿ ಹಾಕಿರುವುದಿಲ್ಲ, ಆದ್ದರಿಂದ ತೆರವುಗೊಳಿಸಲು ಪ್ರಶ್ನೆಯೇ ಬರುವುದಿಲ್ಲ ಎಂದು ನುಡಿಯುತ್ತಾರೆ. ನಾನು ನ್ಯಾಯಾಲಯದ ಡಿಕ್ರಿಯ ಮೇಲೆ ಅಪೀಲು ಸಲ್ಲಿಸಿಲ್ಲ. ನಾನು ನ್ಯಾಯಾಲಯದ ಆದೇಶದಲ್ಲಿ ತಿಳಿಸಿದಂತೆ ಯಾವುದೇ ಕಲ್ಲನ್ನು ಅಡ್ಡಲಾಗಿ ಹಾಕಿರುವುದಿಲ್ಲ, ಆದ್ದರಿಂದ ತೆಗೆಯುವ ಪ್ರಶ್ನೆಯೇ ಇಲ್ಲ ಎಂದು ನುಡಿಯುತ್ತಾರೆ. ನಿಡಿ-1, 2 ನ್ನು ಅರ್ಜಿಗಾಗಿ ಸೃಷ್ಟಿಸಲಾಗಿದೆ ಎಂದರೆ ಸರಿಯಲ್ಲ. ನಿಡಿ-3 ನ್ನು ಕೆ ಎಂ ಹರೀಶ್, ಭೂ ಮಾಪಕರು ನಾನು ಕೇಳಿದ್ದಕ್ಕೆ ಅಳತೆ ಮಾಡಿ ತಯಾರಿಸಿ ಕೊಟ್ಟಿರುತ್ತಾರೆ. ನಿಡಿ-3 ರಲ್ಲಿ ತೋರಿಸಿದಂತೆ ಅಳತೆ ಮಾಡುವಾಗ ಭೂಮಾಪಕರು ಡಿಕ್ರಿಡಾರರಿಗೆ ನೋಟೀಸು ನೀಡಿಲ್ಲ ಎಂದರೆ ಸರಿ. ನಿಡಿ-3 ರಲ್ಲಿ ಅಳತೆ ಕಾರ್ಯ ಮಾಡಿದ ದಿನಾಂಕ ನಮೂದಿಸಿಲ್ಲ ಎಂದರೆ ಸರಿ. ಡಿಕ್ರಿಡಾರರಿಗೆ ತೊಂದರೆ ನೀಡಲು ನಿಡಿ-3 ನ್ನು ಸೃಷ್ಟಿ ಮಾಡಿ ನ್ಯಾಯಾಲಯಕ್ಕೆ ಹಾಜರುಪಡಿಸಿರುತ್ತೇನೆಂದರೆ ಸರಿಯಲ್ಲ. ನಿಡಿ-3 ರಲ್ಲಿ ತೋರಿಸಿದಂತೆ ಡಿಕ್ರಿಡಾರರು ಸರ್ವೆ ನಂ: 51 ರಲ್ಲಿ 2 ಎಕರೆ 7 ಗುಂಟಿಯಲ್ಲಿ ಅನುಭವದಲ್ಲಿರುತ್ತಾರೆಂದು ನಮೂದಿಸಿರುವುದು ಸುಳ್ಳಾಗಿರುತ್ತದೆಂದರೆ ಸರಿಯಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು)

ಓ. ಕೆ. ಸ. ಇ. ಎ. ಒ.

ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು  
ಪ್ರ.ದ.ನ್ಯಾಯ. ರವರು, ತರೀಕೆರೆ.





